



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or  
contact through



Whatsapp on following numbers: +92-348-8709449, +92-303-5110135

[www.urdupalace.com](http://www.urdupalace.com)



آنکھیں بہت حیران کر گئی تھیں۔ ایسا لگ رہا تھا کہ جیسے وہ کئی دنوں کا جاگا ہوا ہے، میں نے احتیاطاً اس سے زیادہ بات نہیں کی کہ شاید تھکا ہوا ہو۔ اور بعد میں بے تکلفی ہو جانے کے بعد اس نے مجھ سے پہلے دن کی بے رخی کی شکایت کر ڈالی تھی۔ وجہ بتانے پر وہ ہنس پڑا۔

وہ ایسا ہی تھا۔ بظاہر اکھڑا۔ تھوڑا بے لگام اور بہت زیادہ سست۔ پہلی نظر میں اس سے کسی بھی قسم کی عقل مندی کی توقع نہیں کی جاسکتی تھی۔ مگر دو چار دن اس کے ساتھ رہ کر ملنے والے کو اچھا خاصا اندازہ ہو جاتا کہ۔ ”وہ میری ہستی میں اتنا ہے، میری ہستی میں شعور“ کی مصداق اپنی دنیا میں ملنے تو ہے، مگر وقت پڑنے پر چالاک و چست بھی ہو سکتا ہے۔ بہر حال میرے لیے پہلی ملاقات میں ہی اس کی خوبیرہ آنکھیں اس کا تعارف بن گئی تھیں۔

اور میں اس کو ایسے ہی یاد رکھتی تھی۔ میں نے کبھی کسی کو پورا نہیں دیکھا۔ کبھی مجھ سے پوچھا جائے کہ فلاں سے اتنے سالوں کی جان بچان ہے ان کے چہرے کے نقوش بیان کرو۔ تو شاید میں ہنگامی رہ جاؤں۔ کچھ نہ بتاؤں۔ اکثر تو ایسا ہوتا ہے کہ میں ملنے والے کا نام تک بھول جاتی ہوں۔ ہاں ملنے والے مجھے یاد تو رہتے ہیں۔ پورے نہیں بلکہ ان کی کوئی اواہ۔ مسکراتے ہوئے آنکھوں کی بڑھتی چمک۔ چلتے ہوئے کسی طرف جھکاؤ۔ یا پھر باتوں میں مخصوص انداز میں ٹھہرنا اور پھر بات کو مکمل کرنا۔ بس ایسا ہی کچھ یاد رہ جاتا ہے۔ میرے ذہن کے پردوں میں میرے دوست ’احباب‘ رشتہ دار، اٹوسی پروسی

پر سپل کے آنس سے تیزی سے نکتے ہوئے میں اس سے ٹکراتے ٹکراتے جی۔ جہاں میں اپنی سوچ میں کم تھی وہ ہیں وہ بھی تو بنا دیکھے ہاتھوں میں کھلی کتاب پر نظریں جمائے گھسا چلا آ رہا تھا۔

”وہ ہو۔۔۔ یہ آج کمان سے تیر نکل کر۔۔۔ کس کی کمین گاہ کی طرف محو سفر ہونے کو ہے؟“ اس نے میرے بلکے پھلکے جسم کو ہمیشہ کی طرح طنز کا نشانہ بناتے ہوئے چمک کر پوچھا۔


”ہی ہی کمین گاہ کی طرف اور کہاں۔۔۔ اچھا سنو۔۔۔ میرے پاس وقت کم ہے، صرف یہی بتانا ہے کہ دو دن کی چھٹی لے کر جارہی ہوں۔ لہذا براے مہربانی میرے بچوں کو دونوں میں بگاڑ نہ دینا۔“ میں نے اس کے طنز کو نظر انداز کرتے ہوئے کام کی بات کی اور اپنی راہ لینے کا سوچا۔ معلوم تھا کہ وہ اتنی آسانی سے تو مجھے جانے نہیں دے گا، اسی لیے اس کے جواب کی منتظر بھی رہی۔ گو میں یہ بھی جانتی تھی کہ پر سپل نے اسے آفس ہی سب بتانے کے لیے بلایا ہے کہ میری دو دن کی غیر حاضری میں اسے ہی میری کلاس کے ایکسٹرا پیریڈ زبے جا میں گے، مگر ہم دونوں کی دوستی کی گہرائی اور بے تکلفی کا تقاضہ یہی تھا کہ جانے سے پہلے دو چار باتیں میں بھی اس سے کروں۔

اس کی تھنی پللیں، بھنوںوں سے جا ملیں۔ اور میں مسکرا دی۔ وہ جب بھی حیران ہوتا اس کا چہرہ ساٹ رہتا مگر آنکھیں پوری مٹ جاتی تھیں اور شاید بس اسی وقت ورنہ زیادہ تر وہ خوبیرہ آنکھیں لیے۔ کابلی میں پڑا رہتا۔ پہلی بار جب میں نے اسے دیکھا۔ پہلے دن کی اس مختصر سی ملاقات پر بھی مجھے اس کی ادھ تھلی



کی کچھ ایسی ہی ادھوری تصویریں نقش ہیں۔  
”طبیعت تو ٹھیک سے ناتھاری؟“

اس نے کتاب بند کرتے ہوئے نرمی سے پوچھا،  
مجھے اسی سوال کی توقع تھی، کیونکہ یہی سوال پر پل  
بھی پوچھ چکی تھیں۔ میں جو چھٹی ہونے پر بھی اکثر  
بھول کر اسکول آجاتی تھی تو اب بھلا دو دن کی چھٹی  
لے کر کیوں جا رہی ہوں؟





”ہاں ہاں بھئی۔ کوئی شک لگ رہا ہے کیا؟ بس شوہر صاحب تشریف لارے ہیں اس لیے۔“ میں نے خود کو حتی الامکان مطمئن دکھانے کی کوشش کی۔

”ارے واپس یہ مجرب۔!! مبارک ہو بھئی۔“ اس نے میری آنکھوں میں دیکھتے ہوئے خوشی سے جواب دیا۔

پہلا طنز تو میں معاف کر چکی تھی مگر اس بات پر میں چڑھ گئی۔ دو چار لحوں کی خاموشی ہی چاہیے تھی۔ میں خود کو سنبھال کر آگے بڑھ چلی تھی۔ شاید وہ بھی میرے مزاج کی اچانک تبدیلی کو سمجھ گیا تھا۔ لہذا جلدی سے پرپل کے آفس کی طرف بڑھ گیا۔

گھر واپسی پر راستے بھر میں یہی سوچتی رہی تھی کہ کیسی عجیب بات ہے کہ جس سے آپ بے تکلف ہوں اور جن کے ساتھ بہت اچھا وقت گزارتے ہوں۔

یہ بھی یقین ہو کہ وہ نہ صرف آپ سے ہمدردی رکھتے ہیں بلکہ حد درجہ آپ کی ذات سے متخلص ہیں۔ آپ ان سے مشورہ کر سکتے ہیں۔ وہ آپ کو راہ دکھا سکتے ہیں۔ پھر بھی زندگی میں ایسا مقام آتا ہے جب ان کے

کیے بھی کچھ حدود قائم کرنی پڑتی ہیں۔ ہم چاہ کر بھی ان کو تباہ نہیں سکتے۔ اپنے دل کو ہول نہیں سکتے۔ بس ان کو باتوں باتوں میں سمجھا دیتے ہیں کہ ہم سے اس وقت کوئی سوال نہ کریں۔ کوئی باز پرس کام نہیں آئے

گی۔ اور میں اسے اس کی حد سے اس کی حد تک سمجھا کر آگے بڑھ گئی تھی اور اس نے بھی بڑی پھرتی اور چستی سے سمجھ لیا تھا۔ یہ سوچتے ہوئے میرے منہ کا زائقہ

کڑوا ہوا چکا تھا۔ کتے ہیں کہ جس سے محبت ہو اسے کھلا چھوڑ دو۔ گھاس وغیرہ چر کر اگر تم سے محبت ہوئی تو واپس آجائے گا۔ مگر اتنے دنوں کے انتظار میں جو گھاس

وغیرہ ہمارے بغیر وہ چر چکا ہے اس کے لیے دل کو کس طرح بہلائیں؟

بے وفائی تو ایسی مملکت بیماری ہے جو بے وفا کو نہیں بلکہ جس کے ساتھ بے وفائی کی جاتی ہے اس کو

کھا جاتی ہے۔ اور مجھے بھی تو اندر ہی اندر چاٹ گئی یہ بے وفائی۔ اب جو وہ لوٹ کر آ رہا ہے تو کس بنیاد پر۔ کون سی وضاحت۔ کیا دلیل لے کر وہ میرا سامنا کرے گا۔ ہم اکیلے ہوں گے تو ایک دوسرے سے کس طرح پیش آئیں گے۔ اور یہ لیکن جو سات سال بعد ہم دونوں میاں بیوی میں ہو رہا ہے۔ کیا سادہ رنگ بے معنی اور بے مقصد لگ رہا ہے۔ اب لوٹنے کی ضرورت ہی کیا تھی۔ مجھے تو اس کے بغیر

رہنے کی عادت ہو گئی ہے۔ کچھ ہمدرد مل گئے ہیں جنہوں نے کبھی میری مرضی سے اور کبھی نا فرمائی کر کے مجھے ہنسنا۔ باہر لکھنا۔ مصروف رہنا۔ اپنا خیال رکھنا

سکھایا دیا ہے۔ وہ میری زندگی کا ایک اہم کردار تو ہے مگر غیر حاضر۔

جیسے کوئی بچہ بچپن سے ہی یتیم ہو جائے۔ بس باپ کا نام جانتا ہے۔ اپنے نام کے ساتھ جوڑتا ہے۔ مگر اصل میں وہ باپ کو بہ حیثیت انسان پہچانتا ہی نہیں۔ اسی طرح کچھ عورتیں شادی کے دن سے ہی شوہر سے محروم ہو جاتی ہیں۔ مجھ جیسی شادی کے دن سے شوہر سے محروم ہو جانے والی عورت کے لیے بھی

مہربانی کر کے ”یتیم“ جیسا ہی کوئی لفظ ایجاد کیا جائے۔ کیونکہ ایہ لفظ ایجاد ہو گا تو ہی ہم جیسی عورتوں پر لوگ رحم کی نظریں ڈالیں گے۔ ورنہ جن کے شوہر بیرون ملک کی کمائی بیچ رہے ہوں ان پر دنیا رنگ کرنی

ہے۔

”مجھے کبھی بھی بڑے بڑے بنگلے گاڑی۔ بینک بیلنس کا شوق نہیں رہا۔ انسان اپنی حد میں رہے جو نصیب میں رزق لکھا ہے ایک دوسرے کے ساتھ ہی خوشی مل بانٹ کر کھالے۔ ایک دوسرے کو وقت دے اور بس۔ زندگی میں اور کیا چاہیے؟“

وہ کہنے کے بعد کی پہلی سچ میز پر ناشتا لگاتے ہوئے میں نے کہنے کو تو کہہ دیا تھا مگر شوہر صاحب کا اونچا

تقبہ سن کر گھبرا کر ان کی والدہ کی طرف دیکھنا شروع کر دیا تھا۔ خالہ جان اپنی جگہ جی بیٹھی متانت سے



کے بعد اسکول میں پڑھانا شروع کر دیا تھا اور ہم دونوں  
 ماں بیٹی کی خاموش زندگی بڑے بھلے انداز میں گزر رہی  
 تھی۔

پہلے ہارٹ اٹیک کے بعد امی نے خالہ جان کے  
 دلاسے پر خود پر کافی قابو پایا تھا اور خالہ جان کے لائے  
 گئے رشتوں پر دھیان دیتی تھیں۔ مگر دوسرے ہارٹ  
 اٹیک نے ان کو ماوس کر دیا اور آخر کار امی جان مجھے  
 خالہ جان کو سوچ کر ہمیشہ کے لیے چلی گئیں۔ خالہ  
 جان نے مجھے دلاسا دیا، ہمارا گھر بچ کر میرے نام سے  
 پیسے جمع کروا کر وہ مجھے اپنے ساتھ رکھنے پر راضی ہو چکی

تھیں۔ اور میں خود بھی اب اس گھر میں اکیلے رہنے  
 سے بہت افسردہ رہنے لگی تھی۔ خالہ جان نے امی جان  
 کے بعد میرا خیال رکھا، زندگی کی طرف لائیں، مجھے  
 خوشی دینے کے لیے اپنے بیٹے کو اس رشتے کے لیے  
 واپس بلایا، ان کے احسانات میں چاہوں بھی تو کبھی  
 نہیں اتار سکتی، پھر ان کے ساتھ دوستی، محبت اور جو  
 انسیت تھی اس کو چھوڑ جانے کے خیال سے ہی دل  
 بیٹھا جاتا تھا۔ خالہ جان کو اکیلے تنہا چھوڑ جانے کا خوف  
 تو۔۔۔ ٹھوڑا تھا اور خالہ جان پر غصہ بھی تھا کہ وہ بیٹے  
 کے ساتھ جانے سے یکسر منع کر چکی تھیں اور کچھ اس  
 طرح سختی سے کہہ چکی تھیں کہ ان کو منانے کے لیے  
 کوئی دلیل ہی سمجھ میں نہیں آتی تھی۔ ان کو اکیلے رہنا  
 منظور تھا۔ اپنی زمین کو چھوڑنا گوارا نہیں تھا۔

میں زیادہ حیران اس بات پر تھی کہ چلو پہلے تو ہمارا  
 ساتھ تھا، اب شوہر صاحب اپنی بوڑھی ماں کو اکیلے اللہ  
 تعالیٰ کے سہارے چھوڑ کر کیسے جانے پر رضد ہیں، یہ تو  
 اپنی ماں، اپنی زمین سے بے وفائی ہے، جس نے پال  
 پوس کر بڑا کیا۔ جس نے برے وقت میں ساتھ دیا،  
 جس نے جلتی پیشانی پر ہاتھ رکھا، اسے چھوڑ کر چل دیا  
 جائے۔ مجھ سے برداشت نہیں ہو رہا تھا، شوہر صاحب  
 چند دنوں میں ہی واپس سدھار گئے۔ بے چینی تھی کہ  
 سکون نہ لینے دیتی، میں ان کا فون سننی، خبر لانی، کانپتی  
 جاتی۔

مسکرا رہی تھیں، مگر اسی وقت ان کی آنکھوں میں جیسے  
 کچھ زردی سی دو چار ٹھوس کے لیے اُلٹی تھی۔ اور  
 پھر وہ بھی بیٹے کا ساتھ دیتے ہوئے بتانے لگی تھیں  
 کہ شوہر صاحب کو تو اس ملک میں اپنا مستقبل بالکل  
 ہی تاریک لگتا ہے۔ وہ بچپن سے فیصلہ کر کے بیٹھے تھے  
 کہ آسٹریلیا یا برطانیہ جائیں گے اور وہیں بس جائیں  
 گے۔ اس کے ساتھ ساتھ ہی میرے لیے بھی ہدایات  
 تھیں کہ میں بھی تیاری کر لوں کہ ان کے برطانیہ لوٹ  
 جانے کے کچھ ہی دنوں میں شوہر صاحب مجھے بھی  
 بلا لیں گے۔

میرا دل بچھ گیا۔۔۔ مگر انکار کی گنجائش ہی کہاں  
 تھی۔۔۔ اگر مجھے باہر نہیں جانا تھا تو باہر کے لڑکے سے  
 شادی ہی کیوں کی تھی۔ یہ البتہ بھی اپنی جگہ قائم ہے  
 کہ بیرون ملک میں کام کرنے والے لڑکے کا رشتہ اکثر  
 اوقات قبول کر لیا جاتا ہے۔ کیونکہ ملک سے باہر کام  
 (چاہے وہ کوئی بھی کام ہو) کرنا بھی ایک طرح کی ہالی فائی  
 کوالٹی فیکشن ہے جو رشتے میں چار چاند لگا دیتی ہے۔  
 مگر میرے معاملے میں یہ بات نہیں تھی۔ میری  
 والدہ نے اپنی بیماری اور بڑھاپے میں جلد از جلد فیصلہ  
 کیا تھا اور مجھے پنہا دیا گیا۔۔۔ کیونکہ ساس صاحبہ۔۔۔  
 میری والدہ کی دوستوں میں شامل تھیں اور میں ان کو  
 خالہ جان کہا کرتی تھی۔ شوہر صاحب نے شاید  
 میسرز کر کے، کسی ہی نہ کسی طرح ملک سے باہر نکلنے  
 کی راہ پیدا کر لی تھی اور ڈھائی دو سال میں اپنی ماں سے  
 ملنے آجاتے تھے۔ ان کے جانے کے بعد سے خالہ  
 جان کا ہمارے ہاں آنا جانا زیادہ ہو گیا تھا۔ پہلی بار امی کو  
 ہارٹ اٹیک ہوا تو وہ خالہ جان سے ٹخنوں کی پوچھتی  
 رہیں کہ میرا کیا ہو گا۔ خالہ جان ان کو دلاسا دیتی  
 جاتیں اور اپنی کوشش کر کے چند ایک رشتوں کو بھی  
 گھر لے آتی تھیں۔ مگر ہماری حیثیت تو سامنے  
 تھی۔ دو کمروں کا کوارٹر جیسا مکان۔ جس کے ایک  
 کونے پر دکان نکال کر کرایہ پر لگا کر امی جان نے اپنی  
 تھوڑی سی آمدنی کا انتظام کر لیا تھا۔ میں نے گریجویٹ



”میرے مالک۔ آپس آج وہ یہ نہ کہہ دیں کہ کاغذات مکمل کر لیے ہیں۔ بیچ رہا ہوں، دیر نہ کے لیے ایلانی کر دو۔“

مگر کئی بات ان سات سالوں میں شوہر صاحب نے کبھی نہیں کہی، کہا بھی تو کیا...؟ خالہ جان تو شدید غصہ تھیں، شوہر صاحب کو عاقب تک کرنے کی دھمکی دے چکی تھیں، مگر وہ بھی دھمن کے پکے تھے، انہوں نے مجھے بتایا کہ ان کو برطانیہ کی قومیت حاصل کرنے کے لیے ایک برطانوی خاتون سے شادی کرنی ہوگی اور تین سال بعد جب ان کو شہریت مل جائے گی تو وہ برطانیہ کے شہری بن جانے پر خاتون سے آزادی حاصل کر لیں

گے۔ خالہ جان کا میرا ساتھ دینے کے باوجود مجھے اپنے حواس سن محسوس ہو رہے تھے۔ اگر کسی کو ہر وقت کھودینے کا خوف غالب رہے اور پھر اچانک کوئی اور ہی آپ سے کھوجائے تو سمجھ میں نہیں آتا کہ اب اس لمحے اس ہمیشہ کے متوقع خوف زدہ لمحے میں کیا کیا جائے؟

مگر پھر چند ایک دنوں میں شوہر صاحب نے پوسٹ کے ذریعے اپنی برطانوی خاتون کے ساتھ کورٹ میں شادی کی تصویریں بھجوا میں تو جیسے مجھے سے کسی نے جگا دیا۔ میں نے چند لمحے تو تصاویر کو خاموشی سے دیکھا اور پھر قریب ہی بیٹھی دکھ سے کمزور ہوتی خالہ جان کے کندھے پر سر رکھ کر پھوٹ پھوٹ کر رونے لگی۔ اس کے سوا ہم دونوں کر بھی کیا سکتے تھے، چند دن کی ناراضی میں شوہر صاحب کے فون نہیں سنے، ان سے رابطہ نہ کیا، حال احوال نہ لیا اور پھر جیسے مجھے عادت ہو گئی، میں اپنی تنہائی پر راضی ہو گئی اور مگن سی رہنے لگی، کچھ دنوں بعد ہی میں نے اسکول میں واپس نوکری کر لی۔

خالہ جان اور میں جیسے خود بہ خود ہی ایک دوسرے کو سمجھنے لگے تھے۔ ہمیں لفظوں کی ضرورت نہیں رہی تھی، بات چیت کرتے ہی تو موضوع کیا اٹھاتے۔ سات سال، ان سات سالوں میں ہی، جلن اور حسد

سے بھرپور شروع کے وہ تین سال بھی شامل ہیں، جب اکثر اوقات گئے مجھے خیال آتا کہ اس وقت شوہر صاحب کسی عورت کے ساتھ تنہائی میں، اکیلے ہوں گے۔ میں بستر پر لیٹے لیٹے جیسے اٹھ کر بیٹھ جاتی۔ جسم اکڑ جاتا، سانس بے قابو ہونے لگتی، کہتے ہیں کہ آزمائے ہوئے کو آزمائے کا رہے۔ جو ایک بار مایوس کر دے وہ ہر بار مایوس ہی دیتا ہے۔ مگر شاید ایک بار اہوا انسان جب امید باندھنے پر آتا ہے تو ہزار بار مایوس کر دینے والے پر بھی اعتبار کر لیتا ہے۔

میں نہیں دل میں تین سال گزرنے کا انتظار کر رہی تھی۔ خود کو سہارا ہی تھی کہ تین سال بعد وہ آئے گا تو اس سے جی بھر کر بدلہ لوں گی، باتیں سناؤں گی، خالہ جان کو بھی اسکاؤں گی۔ تین سال گزرے اور پھر جو تھا سال بھی گزر گیا، میں اس قدر شرمندہ تھی کہ کس طرح اس کو فون کر کے پوچھوں کہ تم نے تو تین سال کے تھے یہ تو جو تھا سال بھی گزر گیا ہے۔ خالہ جان مجھے پوچھنے پر آکھاتے ہوئے، شرمانی تھیں، ہم اس کی طرف سے ایسی کسی بات کے کرنے کے منتظر رہتے مگر وہ حسب معمول پیچھے بیٹھنے اور اپنی خیریت کا بتا کر فون بند کر دیتا۔

اور پھر اچانک مجھے خیال آیا کہ یہ میں کیا چاہتی ہوں۔ اس نے کچھ حاصل کرنے کے لیے مجھے نامراد کیا اور اب مجھے حاصل کرنے کے لیے کسی اور کو نامراد کر دے۔ مجھے یہ منظور نہیں ہوا، میں نے پہلی بار خالہ جان سے اس پر منہ در منہ بات کی اور دو نوک لفاظ میں کہہ دیا کہ اگر وہ اپنی زندگی سے خوش ہے اور اب اگر اسے اپنی دوسری بیوی پسند ہے، وہ اس کے ساتھ رہتا چاہتا ہے تو میں اس کو مجبور نہیں کروں گی۔ اس نے آپ کے ساتھ، میرے ساتھ نہیں، تو کسی کے ساتھ تو وفا کی۔ بس اس بات کو بھول جانا چاہیے کہ وہ واپس آئے گا۔ مجھے کہنے پاس بلائے گا، خالہ جان کی حالت ایسی نہیں رہی تھی کہ وہ سوال جواب کرتیں، بلکہ وہ تو بالکل ہی خاموش ہو گئی تھیں، ایسے جیسے انہوں نے ہر



کے بعد سے اس کے انتظار میں خالہ جان ڈرا تنگ روم کا دروازہ کھولے، چلپلاتی دھوپ سے بے پروا لان میں ٹٹلنے لگی تھیں۔ میں اپنے کمرے میں بیٹھی پھر ایک بار اپنے اعصاب کو سن محسوس کر رہی تھی۔ اس کی بات بے بات برقعہ لگانے کی عادت برقرار تھی۔ کچھ لوگ سب کچھ گروینے لوگوں کو آزما لینے کے بعد بھی ہنستا بولنا، انجوائے کرنا، قہقہہ لگانا نہیں بھولتے، خالہ جان جب اس سے مل کر گئی بھر کر روئیں تو مجھے بلایا گیا۔

ڈرا تنگ روم میں ہر جگہ اس کے سوٹ کیس بکھرے ہوئے تھے جس سے اندازہ ہو رہا تھا کہ وہ کئی دنوں کے لیے آیا ہے۔ دل میں ایک اطمینان سا ہوا، ہم بے تکلف ہی کب تھے جواب خود کو اجنبی محسوس کر کے عجیب لگتا، میں اس سے ذرا الگ ہو کر بیٹھی تھی اور وہ کئی بار خالہ جان سے نظر بچا کر مجھے پاس بیٹھنے کا اشارہ کر چکا تھا۔

”کیا تم شادی کے وقت بھی اتنی ہی تپتی تھیں یا میری جدائی نے تمہیں اس قدر اسارت کر دیا ہے؟“ اس نے خالہ جان کے کمرے سے جاتے ہی، مجھ پر بھر پور نظر ڈال کر لگاؤ سے پوچھا۔ اور ساتھ ہی وہ اٹھ کھڑا ہوا اور میرے قریب آنے کو تھا کہ میں گھبرا کر صوفے پر اس کے لیے جگہ بنا کر دوسری طرف کھسک گئی۔ وہ ایک لمحے کے لیے ٹٹکا اور پھر قہقہہ لگا کر ہنس پڑا۔

دوسرے روز زور پچی تھی۔ اس نے کھانے سے انکار کر کے بس ایک کپ چائے کے ساتھ کچھ بسکٹ لینے کی خواہش کی۔ جو میں نے فوراً پوری کر دی۔ اس کے بعد سوٹ کیس کھولے گئے وہ کافی سارا سامان خالہ جان اور میرے لیے لایا تھا، ایک ایک چیز اس نے کہاں سے خریدی، کس طرح خریدی اور کن سوچوں میں گم ہو کر خریدی، ایک ایک بات بتاتا رہا، خالہ جان اور میں اس کو مبہوت سنتے چلے جا رہے تھے۔ اور تھوڑی دیر بعد مجھے ایسا لگنے لگا جیسے میں نیلام گھر جیسا کوئی پروگرام اپنے سامنے لایا دیکھ رہی ہوں، بلکہ آج اس پروگرام کا حصہ بن گئی ہوں۔

بات پر جامی بھر لینے کا فیصلہ کر لیا ہے وہ ٹھنڈی سانس بھر کر رہ گئیں۔ میں بھی وقت پورا کرنے لگی۔ ویسے بھی اب میں عمر کے اس حصے میں داخل ہو چکی تھی جہاں پر لوگوں کو معاف کر دینے کا جذبہ میری پوری شخصیت پر غالب آچکا تھا۔ ادھر ادھر کی باتوں میں لوگوں کی کئی ان کئی کو سمجھ لینے کا شعور مجھے صبر دلایا کرتا تھا۔

گھر میں داخل ہوئی تو بڑے دنوں بعد باورچی خانے میں خالہ جان کو مصروف پایا۔ انہوں نے بہت محبت سے مجھے تیار ہونے کی ہدایات دیں۔ میں دل ہی دل میں ایک بار پھر دال گئی۔ وہ کیا بتانے... کیا کہنے اور کیا کرنے سات سال کے بعد اچانک آ رہا ہے؟ اس نے پھر وہی کیا۔ جہاز میں بیٹھنے کو تھا تو فون

کر کے ہمیں جبران کر دیا، دوسرے دن آمد کا وقت بتا کر وہ غلٹ میں فون بند کر چکا تھا۔ اس نے مجھے سوچنے، سمجھنے، ہنسنے کا ایک بار پھر موقع نہیں دیا تھا، میں تیار ہو کر باہر آئی تو خالہ جان نے مسکراتے ہوئے بتایا کہ رات کے کھانے پر انہوں نے جبران کو بھی دعوت دے دی ہے۔ میرے تصور میں خوابیدہ آنکھیں ڈول گئیں۔ چند لمحوں کے لیے سب اچھا سا لگاؤ کوئی پروسی سالوں بعد لوٹ رہا ہو تو دل میں کتنی خوش فہمیاں سی چٹک جاتی ہیں، مگر پھر میں فوراً ہی گھبرائی۔

”خالہ جان آج ہی کیوں۔ ذرا ان کو ایک دو دن گھر کے ماحول میں سیٹ ہونے دیتیں پھر بلا لیتیں، جبران کو۔ ویسے بھی پتا نہیں دے۔“

میں کہتے کہتے رک گئی۔ خالہ جان میری احتیاط پسندی کی ہمیشہ سے قائل تھیں اور کبھی بھی مجھے ٹوک بھی دیا کرتی تھیں۔

”ارے بابا۔ ایک تو تم ڈرتی بہت ہو۔ اتنی خوف زدہ رہتی ہو کہ بس کچھ نہیں ہو گا پھر جبران تو ہمارے ہی گھر کا فرد ہے اب۔ ان شاء اللہ سب اچھا رہے گا۔“

دوسرے ڈھائی بجے اس کا جہاز اتر چکا ہو گا، اس نے ہمیں ایئر پورٹ آنے سے منع کر دیا تھا لہذا ڈھائی بجے



سنبھال لیتا ساتھ میں ان کو خوش بھی رکھ رہا تھا اور ہمیں محسوس بھی نہ ہونے دیا کہ وہ سختی سے پیش آیا ہے۔ بچے بھی اس سے بڑے مانوس تھے اس کے اشارے پر چلتے چلے جاتے پھر جب بچے پکنک پوائنٹ پر پہنچ کر دوسری بیچرز کے حوالے ہو گئے تو ہم دونوں ایک درخت کے نیچے چھاؤں میں جا بیٹھے۔

اس نے چند ایک جملوں میں اپنے بارے میں بتا دیا اور مجھ سے میرے بارے میں اگلا لیا۔ مگر اس وقت تک بھی بے تکلفی اس حد تک نہیں پہنچی تھی کہ میں شوہر صاحب کے بارے میں حقائق کھول کر بتا دیتی۔

ہو ایوں تھا کہ شاید وہ ہمارے ہی کسی دور دراز کے رشتہ دار کی شادی تھی جس میں اچانک جبران سے ملاقات ہو گئی تھی۔ اس کو خالہ جان سے ملوایا اور ہم

ایک ہی میز پر کافی دیر تک براجمان رہے مگر پھر یوں ہوا کہ اس پر شوہر صاحب کی ممانی جان کی نظر بڑنی۔ میں نے کھانا کھیتے اور میز پر واپس جاتے دیکھ لیا تھا کہ ممانی جان جبران کے ساتھ بیٹھی ہیں۔ جبران کے چہرے کے تاثرات عجیبہ تھے اور اس کے کان ممانی جان کی باتوں پر لگے ہوئے تھے۔ وہ بہت اٹھماک سے ان کو سن رہا تھا اور میں جانتی تھی کہ ممانی جان اس وقت صرف مجھے موضوع بنائے بیٹھی ہوئی ہیں، میں نے راستے سے ہی اپنا رخ دوسری طرف کر لیا تھا۔

خالہ جان بھی اپنی کسی رشتہ دار کے ساتھ باتوں میں مشغول تھیں۔ میں قدرے کونے کی ایک خالی میز دیکھ کر تھکی ہوئی سی وہیں جا بیٹھی، بھوک مگر چینی تھی اور دل او اس، یعنی اب باتیں اسکول تک پہنچیں گی۔ چہ گوئیاں رسوائیاں اور میری بزدلی سب گڈمڈ ہو کر میرے دماغ کو پھیل رہا تھا میں ایک ہاتھ سے سر کو پکڑے بیٹھی تھی۔ لگ رہا تھا کہ بس میں ابھی رو پڑوں گی اور دعا مانگ رہی تھی کہ کسی طرح خالہ جان آجائیں تو میں جلد از جلد یہاں سے نکلنے کی کروں۔

”نانا کہ آپ دہلی راجنا جا رہی ہیں مگر کھانالے کراس سے اتنی بے اشتناکی تو کھانا دینے والے کو بھی پسند نہیں آتی۔“ وہ میرے سامنے بیٹھے ہوئے پلیٹ اپنی طرف

بہر حال کسی نہ کسی طرح شام کی وہ فریش ہونے کمرے میں چلا گیا اور خالہ جان کے کئی بار کمنے پر بھی میں اس کے پیچھے کمرے میں نہ جا سکی۔ وہ تھوڑی دیر کے بعد ہی نسا دھو کر کپڑے بدل کر پھر ڈرائنگ روم میں آ بیٹھا اور مجھے بغور دیکھنے لگا۔ جیسے میرے ارادے بھانپ رہا ہو۔ مجھے سمجھنے کی کوشش کر رہا ہو۔ اتنے میں جبران بھی آگیا اس کے آنے سے ماحول میں خوش گوار سی تبدیلی آگئی۔ مجھے ہنسی آئی کہ جبران خوب چمک دمک کے ساتھ آیا تھا۔ عید کے علاوہ میں نے بھی اس کو اس طرح طریقے کے لباس میں نہیں دیکھا تھا نسا دھو کر باقاعدہ اچھے سے بال بنا کر بہترین سارن فیمو خود پر انڈیل کر آیا تھا لہذا شوہر صاحب کو پہلی ہی نظر میں بھگایا تھا یا پھر وہ بھی میری حد درجہ سرد مری سے

بچنے کے لیے جبران کی بناہ تلاش کر رہے تھے۔ اور مجھے دل ہی دل میں جبران پر رشک ہونے لگا۔ کچھ لوگوں کی شمولیت زندگی میں بس اسی وقت ہوتی ہے جب کسی کی تلاش ہوتی ہے۔ یہاں آپ سارے کے متلاشی ہوئے دل کی بات کہنے کے لیے کسی ساعت کی تلاش ہوئی یا پھر بس دکھ میں خاموشی سے پاس بیٹھنے والے کو نظروں نے ڈھونڈنا ہی شروع کیا۔ کہ ایسے لوگ اپنی پوری آب و تاب کے ساتھ آ موجود ہوتے۔

مجھے خبر ہونے لگا کہ جبران میرا دوست ہے اور کیسی اپنائیت سے اس وقت شوہر صاحب کو وقت دے رہا ہے۔ جبران نے مجھے کئی بار سہارا دیا تھا۔ بلکہ اب تو اکثر مجھے یاد بھی نہیں رہتا تھا کہ وہ کب۔ میرا موڈ بحال کر چکا ہے اور میں خوش خوش اپنے معمول پر لوٹ چکی ہوں اسکول میں پہلے دو چار دنوں میں اس کی شخصیت میں مجھے کوئی جاذبیت محسوس نہیں ہوئی تھی۔ مگر پھر بچوں کے ایک پکنک ٹور پر ہم دونوں کو بچوں کو بس پر سوار کرانے اور بہ حفاظت واپس لانے کی ذمہ داری سونپی گئی تھی۔ میں اس وقت بالکل ہی نئی تھی لہذا اتمام ہی ذمہ داری جیسے جبران پر آگئی تھی اور پھر میں نے دیکھا کہ بظاہر کالمی سے سست قدموں سے چلنے والا جبران وقت بڑنے پر کس چابک دستی سے بچوں کو



کھسکتے ہوئے چکا۔ اس سے پہلے کہ میں کچھ کہتی، وہ پھر چکا۔

”آل ہلہ۔ آپ کی ممانی جان نے کافی دماغ خالی کر دیا ہے، اس لیے جب تک میں بیٹ پوجانہ کر لوں، آپ پلیر اسی طرح اور ویوی بی میرے سامنے بیٹھی رہیں۔“

میں بے بسی سے ادھر ادھر دیکھ رہی تھی۔ نہ کچھ سمجھ پارتی تھی نہ ہی اس سے بات کر رہی تھی۔

”یک عورت چاہے تو دوسری کے لیے بہت کچھ کر سکتی ہے۔ مخلص ہو جائے تو دوسری کو کامیابی کی بلندی پر پہنچا سکتی ہے اور اگر یہی عورت دشمنی پر اتر آئے تو اپنے دشمن کے پاس خود کشی کر کے مرجانے کے سوا کوئی راہ ہی نہیں چھوڑتی۔“

جبران نے کھانا کھانے کے بعد کہا تو میں چونک گئی۔ وہ میرے چونکنے پر مسکرانے لگا۔

”آپ ایک باہمت خاتون ہیں اور یقیناً خود کشی جیسا بے وفوفانہ قدم آپ ہرگز نہیں اٹھائیں گی۔ اور فکر نہ کریں آپ کی ممانی جان نے آپ کے شوہر کے بارے میں جو کچھ بھی بتایا ہے وہ میری حد تک رہے گا۔ دیکھنے میں آپ ایک بہت ہی مکمل زندگی گزارنے والی شخصیت لگتی ہیں۔ میرے وہم و گمان میں بھی نہیں تھا کہ آپ کے بارے میں ایسا کچھ کبھی سنوں گا۔ مگر شاید مجھے معاف کیجئے گا مجھے نے بغیر چین بھی نہیں آنا تھا۔ اور سنائے بغیر ممانی جان کا پیٹ بھی لگا نہیں ہونا تھا۔“ اس نے کچھ اس شرارت سے بات مکمل کی کہ میں بے اختیار مسکرائی۔

کیسی عجیب بات ہے کہ راز بہت قریب کر دیتے ہیں۔ خود بخود جیسے بہت گہرا تعلق بن جاتا ہے۔ اگر سامنے والا بے اختیاری میں کسی کمزور لمحے میں فاش ہوتے آپ کے راز سنبھال لے اور ان کی حفاظت بھی کرے تو جیسے دل خود بخود اس کے لیے نرم پڑ جاتا ہے۔ اس پر نظر پڑنے پر ایک طمانیت سی زندگی سی دوڑ جاتی ہے دل میں۔

اور پھر چند ایک دنوں میں ہی اسٹاف روم میں ہم

دونوں اکثر ساتھ بیٹھنے لگے تھے۔ خالد جان بھی شادی میں ممانی جان کو جبران کے ساتھ بیٹھا دیکھ چکی تھیں اور جب میں نے ان کو بتایا کہ جبران نے ہر بات اپنے تک رکھی ہوئی ہے اور اسکول میں کسی کچھ خبر نہیں لگنے دی ہے تو انہوں نے اسے گھر پر بلایا، عزت دی۔ اس کے بعد سے میں زندگی میں پہلی بار اپنے بارے میں بات کرنے لگی تھی۔ کسی سے سب کچھ کہہ دینا بھی کبھی ضروری ہو جاتا ہے۔ جبران نے مجھے سن کر بہت برصھا کر ایک اچھے دوست ہونے کا ثبوت دے دیا تھا۔

اس کے گھر والے بھی ہمارے گھر آنے جانے لگے تھے اور مجھے خوشی تھی کہ جبران جیسا انسان میرے احباب میں شامل تھا۔

میں اپنی سیوجوں سے پلٹ آئی تھی کہ خالد جان نے بھی جبران کی تعریف شروع کر دی تھی کہ کس طرح دو چار بار خالد جان کے بیمار ہونے اور اسپتال میں ایڈٹ ہونے پر جبران جن کی طرح حاضر ہوتا رہا ہے۔ اور اکثر رات میں خالد جان کے ساتھ میرے اکیلے اسپتال میں ہونے پر رات بھر ایمر جنسی کے باہر بیٹھا بھی رہا ہے۔ میں اچھ کر چین میں آکر کھانا لگانے کی تیاری کرنے لگی۔ کہ شوہر صاحب بھی پانی لینے کے بہانے آئیے۔

”چھانو جبران صاحب آپ کے ساتھ رات بھر بھی رہے ہیں؟“ شوہر صاحب نے دو چار گھونٹ پانی پی کر مجھ سے طنز سے بھر پور لہجے میں پوچھا تو میں گڑبڑا گئی۔

”آپ غلط سمجھ رہے ہیں۔ وہ تو ایسا بالکل بھی نہیں ہے۔ میں نے منمنائے ہوئے بات شروع کی ہی تھی کہ شوہر صاحب گلاس شیشے ہوئے چہرخے۔

”کیا مطلب ہے تمہارا، وہ تو۔۔۔ ایسا نہیں ہے یعنی تم مجھ پر ڈائزکٹ طنز کرنے لگیں کہ وہ تو ایسا نہیں ہے یعنی میں ایسا ہوں، میوں۔ میں نے تمہارے لیے کیا کیا نہ کیا، اتنے سال قید کلی اور تم کہہ رہی ہو کہ میں ایسا ہوں؟“

میں نہ صرف دنگ رہ گئی بلکہ ڈر کر ایک طرف دوک



گئی۔ میں نے ایک بار پھر اپنی سی کو شش کی۔

”آپ کیا کہہ رہے ہیں۔ میں نے آپ کا تو نام تک نہیں لیا میں تو جبران کے بارے میں بتا رہی ہوں۔“

شوہر صاحب دانت پیٹتے گویا ہوئے۔ ”ہاں ہاں اور کیا تم کو بہت معصوم ہونا۔ کیوں تم نے کہا نہیں کہ وہ تو ایسا نہیں اس کا مطلب وہ تو نہیں مگر میں ایسا ہی ہوں۔ ہے یہ مطلب کہ نہیں؟ ہمیں مجھ سے شکایت ہی ہے تو اکیلے میں کرتیں یہ میرے سر پر اپنے یار کو بٹھا کر کیا احسان بتا رہی ہو۔؟“

بس حد ہو چکی تھی میں مدد کے لیے پکارنے ہی والی تھی کہ خالہ جان۔۔۔ جانے کب خود ہی آچکی تھیں اور اب شوہر صاحب کو سخت نظروں سے گھور رہی تھیں۔ میری سمجھ میں نہیں آ رہا تھا کہ کہاں چھپ

جاؤں دل چاہ رہا تھا کہ کوئی ہو جو مجھے اپنے پیچھے چھپالے اور میں شوہر صاحب کی نفرت بھری نظروں سے بچ سکوں۔ شوہر صاحب نے خالہ جان سے کہا۔

”دیکھا آپ نے اپنی لاڈلی کو، مجھ پر کیسے الزام لگا رہی ہے اپنے شوہر پر۔؟“

میں دیکھ رہی تھی کہ جب سے شوہر صاحب آئے تھے خالہ جان کچھ کانگنات کا بنڈل بنا کر مسلسل اپنے ہاتھوں میں رکھے ہوئے تھیں اور اب وہی کانگنات کھول کر وہ شوہر صاحب کو پکڑا چکی تھیں۔

”میں چاہ تو یہی رہی تھی کہ تم کو ایک اور موقعہ دے دوں۔ تم لوہے ہو تو اپنی بیوی کو منانے میں کامیاب ہو جاؤ۔ مگر نہیں تم جیسے بد تمیز اور بد دماغ انسان کو

تمہارے بقول، میری لاڈلی، جیسی لڑکیاں زیب نہیں دیتیں، تم ان کانگنات پر سائن کرو اپنا سامان اٹھاؤ اور

جبران نے تمہارے لیے جو ہوٹل میں کمرہ بک کروایا ہے وہاں دفع ہو جاؤ اس کے بعد تمہاری مرضی ہے کہ

تم آج ہی واپس اپنے ملک چلے جاؤ، بہر حال دوبارہ یہاں آنے کی کوئی ضرورت نہیں ہے۔“

خالہ جان نے پھر اپنے انڈی دو ٹوک انداز میں بات ہی ختم کر ڈالی تھی۔ شوہر صاحب کانگنات پڑھ کر بلبل

اٹھے۔

”یہ کیا ای۔۔۔؟ میں نے اس وقت اسے نہیں چھوڑا تو اب کیوں چھوڑوں گا میں ایسا ہرگز نہیں کروں گا۔“

خالہ جان نے غصے سے تقریباً ”چینتے ہوئے جواب دیا۔“ ”ارے تو کیا اسے چھوڑتا، اس نے تجھے نہیں

چھوڑا، مگر اب یہ خلع لے رہی ہے بس۔۔۔ چلو جلدی کرو۔ گواہوں میں جبران اور اس کے گھروالے شامل

ہوں گے جو آتے ہی ہوں گے۔“ جبران چپکے سے پچن میں داخل ہو کر تمام کارروائی دیکھ رہا تھا۔ اس نے

جلدی سے قلم نکال کر شوہر صاحب کے ہاتھ میں پکڑا دیا تھا۔ شوہر صاحب نے غصے سے دستخط کرنے شروع

کر دیے۔ میں ایک لمحے کے لیے جیسے جاگی، میں نے اپنی ہی جگہ پر کھڑے کھڑے خالہ جان سے التجائی۔

”خالہ جان! پلیز ان کو روکیں، پلیز خالہ جان۔“ شوہر صاحب کے ہاتھ بدستور چل رہے تھے۔

وہ کٹا کٹ دستخط کرتے چلے جا رہے تھے خالہ جان نے ایک لمحے کو ان کو دیکھا پھر جبران پر نظر ڈالی اور

جواب دیا۔

”بے وقوف لڑکی! ایسا ابھی تک تم نہیں سمجھیں، اس کا اصل مقصد تمہیں چھوڑنا ہی ہے۔ یہ آج نہیں

تو کل کوئی نہ کوئی بہانہ بنا کر تم کو فارغ کر دے گا۔ بس ابھی تو تمہاری عمر گزرنے کا انتظار کر رہا ہے۔ اس لیے

تم جو بھی کہو میں تم کو اپنی زندگی برباد کرنے نہیں دوں گی۔“

اتنے میں جبران کے والد والدہ اور چھوٹا بھائی بھی آئے

بچے اور چھوٹے سے باورچی خانے میں بھرے ہوئے لوگوں کے درمیان مجھے چھپنے کے لیے کوئی کونا کوئی جگہ

نہیں مل رہی تھی۔ خالہ جان نے میرا احساس کر کے آگے بڑھ کر مجھے اپنے گلے سے لگا لیا تھا۔ وہ رقت آمیز

لمبے میں گویا ہوئیں۔

”کوئی بات نہیں میری بچی، آج کے بعد تمہیں اس طرح چھپنے اور شرمندہ ہونے کی بھی ضرورت نہیں پڑے گی۔ جبران اس اجنبی غیر ملکی کو ہوٹل پہنچا کر جلدی سے آجاتا بیٹا! ہم سب کھانے پر تمہارا انتظار کریں گے۔“







## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or  
contact through



Whatsapp on following numbers: +92-348-8709449, +92-303-5110135

[www.urdupalace.com](http://www.urdupalace.com)